

# പതിനഞ്ചാം കേരള നിയമസഭ

## രണ്ടാം സമ്മേളനം

2021 ഓഗസ്റ്റ് 9, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

### മറുപടി നൽകുന്ന മന്ത്രിമാർ

പൊതുമരാമത്ത്-വിനോദസഞ്ചാര വകുപ്പ് മന്ത്രി

പൊതുവിദ്യാഭ്യാസ-തൊഴിൽ വകുപ്പ് മന്ത്രി

റവന്യൂ-ഭവനനിർമ്മാണ വകുപ്പ് മന്ത്രി

തുറമുഖം, മ്യൂസിയം, പുരാവസ്തു വകുപ്പ് മന്ത്രി

### ഓൺലൈൻ പഠനവുമായി ബന്ധപ്പെട്ട കൗൺസിലിംഗ്

\*361 ശ്രീ. രാമചന്ദ്രൻ കടന്നപ്പള്ളി : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഓൺലൈൻ വിദ്യാഭ്യാസത്തിൽ ഏർപ്പെട്ടിരിക്കുന്ന വിദ്യാർത്ഥികളുടെ മാനസിക സംഘർഷം ഒഴിവാക്കുന്നതിനുള്ള നടപടികളുടെ ഭാഗമായി രക്ഷിതാക്കൾക്ക് ഇതുസംബന്ധിച്ച് ബോധവൽക്കരണം നടത്താനും വിദ്യാർത്ഥികൾക്ക് വേണ്ടി കൗൺസിലിംഗ് ക്ലാസ്സുകൾ ഏർപ്പെടുത്താനും നടപടി സ്വീകരിക്കുമോ; വിശദാംശം നൽകുമോ?

### തീർത്ഥാടക ടൂറിസം പദ്ധതികൾ

\*362 ശ്രീ. നജീബ് കാന്തപുരം

ശ്രീ .പി. കെ. ബഷീർ

ശ്രീ. അബ്ദുൽ ഹമീദ് പി

ശ്രീ. കുറുക്കോളി മൊയ്തീൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് തീർത്ഥാടന കേന്ദ്രങ്ങളെയും സാംസ്കാരിക കേന്ദ്രങ്ങളെയും ബന്ധിപ്പിച്ച് ടൂറിസം പദ്ധതികൾ നടപ്പിലാക്കി വരുന്നുണ്ടോയെന്ന് അറിയിക്കുമോ;

(ബി) പ്രസ്തുത പദ്ധതികൾക്ക് കേന്ദ്ര സഹായം ലഭിക്കുന്നുണ്ടോയെന്ന് വെളിപ്പെടുത്തുമോ;

(സി) കേന്ദ്ര സഹായത്തോടെ കൂടുതൽ തീർത്ഥാടക ടൂറിസം പദ്ധതികൾ ആരംഭിക്കുന്നതിന് നടപടി സ്വീകരിക്കുമോ;

(ഡി) കോവിഡ് കാരണം വിദേശികളുടെയും ടൂറിസ്റ്റുകളുടെ വരവ് നിലച്ചതിനാൽ

ആഭ്യന്തര ടൂറിസ്റ്റുകളുടെ വരവ് വർദ്ധിപ്പിക്കാനും ടൂറിസം പരിപോഷിപ്പിക്കാനും നടപടി ഉണ്ടാകുമോയെന്ന് വ്യക്തമാക്കാമോ?

**വിനോദസഞ്ചാര വികസന പദ്ധതികൾ**

\*363 **ശ്രീ. പി.വി. ശ്രീനിജിൻ**

**ശ്രീ. ടി.പി .രാമകൃഷ്ണൻ**

**ശ്രീ. എ. രാജ**

**ശ്രീ. എച്ച്. സലാം :** താഴെ കാണുന്ന ചോദ്യങ്ങൾക്കു പൊതുമരാമത്ത്-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദസഞ്ചാര വികസനത്തിന് കിഫ്ബി മുഖേന നടപ്പാക്കുന്ന പ്രധാന പദ്ധതികൾ ഏതൊക്കെയാണെന്നും അവയുടെ പുരോഗതിയും അറിയിക്കാമോ;
- (ബി) വിനോദസഞ്ചാര രംഗത്ത് ഏറെ സാധ്യതയുള്ള സ്പെസ് റൂട്ട്, പൈതൃക ടൂറിസം എന്നിവ ബൃഹദ് പദ്ധതികളായി വിപുലീകരിക്കാൻ പരിപാടിയുണ്ടോയെന്ന് അറിയിക്കാമോ;
- (സി) സംസ്ഥാനത്തെ വിനോദസഞ്ചാര വ്യവസായം ചിലയിടങ്ങളിൽ മാത്രം കേന്ദ്രീകരിച്ചിരിക്കുന്നതിന് പകരം വികേന്ദ്രീകൃത രീതിയിൽ വിപുലപ്പെടുത്താൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

**വിഴിഞ്ഞം തുറമുഖ നിർമ്മാണവുമായി ബന്ധപ്പെട്ട പുനരധിവാസം**

\*364 **ശ്രീ പി സി വിഷ്ണുനാഥ്**

**ശ്രീ എം വിൻസെൻറ്**

**ശ്രീ. എൽദോസ് പി. കുനപ്പിള്ളിൽ**

**ശ്രീ. സനീഷ്കുമാർ ജോസഫ് :** താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണവുമായി ബന്ധപ്പെട്ട് തദ്ദേശീയരായ മത്സ്യത്തൊഴിലാളികളുടെ പുനരധിവാസം, ഉപജീവനം, തൊഴിൽ സുരക്ഷ തുടങ്ങിയ കാര്യങ്ങളിലെ പ്രശ്നങ്ങൾ പരിഹരിക്കുന്നതിന് നാളിതുവരെ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) 2015-ൽ വിഴിഞ്ഞം തുറമുഖ കമ്പനി സമർപ്പിച്ച ഉപജീവന ആഘാത നിർണ്ണയ സമിതി റിപ്പോർട്ടിലുൾപ്പെട്ട നഷ്ടപരിഹാര പുനരധിവാസ പാക്കേജിലെ ഏതൊക്കെ കാര്യങ്ങളാണ് ഇതിനകം നടപ്പിലാക്കിയത്; വ്യക്തമാക്കാമോ;
- (സി) തുറമുഖ നിർമ്മാണത്തിന്റെ ഫലമായി മത്സ്യബന്ധനത്തിനിടെ അപകടങ്ങൾ സംഭവിക്കുന്നത് തടയുന്നതിന് ശാശ്വത നടപടികൾ സ്വീകരിച്ചിട്ടുണ്ടോയെന്ന് അറിയിക്കാമോ?

**ആദിവാസി, തീരദേശ, പ്ലാന്റേഷൻ മേഖലകളിലെ കുട്ടികൾക്ക് പഠന സഹായം**

\*365 **ശ്രീ. വി. ആർ. സുനിൽകുമാർ**

**ശ്രീമതി സി. കെ. ആശ**

**ശ്രീ ഇ ചന്ദ്രശേഖരൻ**

**ശ്രീ. പി. ബാലചന്ദ്രൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ആദിവാസി, തീരദേശ, പ്ലാന്റേഷൻ മേഖലകളിൽ നിന്നുള്ള വിദ്യാർത്ഥികൾക്ക് പ്രത്യേക പഠന സഹായം ആവശ്യമാണെന്ന് ശ്രദ്ധയിൽപ്പെട്ടിട്ടുണ്ടോ;
- (ബി) പാർശ്വവത്ക്കരിക്കപ്പെട്ട കുട്ടികളുടെ സാമൂഹിക, സാംസ്കാരിക പശ്ചാത്തലം മനസ്സിലാക്കി പ്രത്യേക ഇടപെടൽ നടത്തുന്ന കാര്യത്തിൽ നിലപാട് വ്യക്തമാക്കാമോ;
- (സി) പ്രസ്തുത വിദ്യാർത്ഥികൾക്ക് പഠനാവസരം ഉറപ്പുവരുത്തുവാൻ ബന്ധപ്പെട്ട വകുപ്പുകളുടെ സഹായത്തോടെ എന്തെല്ലാം പദ്ധതികളാണ് പരിഗണനയിലുള്ളതെന്ന് വ്യക്തമാക്കാമോ?

**ഭിന്നശേഷി സൗഹൃദ വിനോദസഞ്ചാര കേന്ദ്രങ്ങൾ**

\*366 **ശ്രീ എ കെ എം അഷ്റഫ്**  
**ശ്രീ . മഞ്ഞളാംകുഴി അലി**  
**ശ്രീ . ടി. വി. ഇബ്രാഹിം**

**ശ്രീ എൻ എ നെല്ലിക്കുന്ന് :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ വിനോദസഞ്ചാര കേന്ദ്രങ്ങൾ ഭിന്നശേഷി സൗഹൃദമാണോ എന്ന് പരിശോധിച്ചിട്ടുണ്ടോ;
- (ബി) എല്ലാ വിനോദസഞ്ചാര കേന്ദ്രങ്ങളും ഭിന്നശേഷി സൗഹൃദമാക്കാൻ നടപടി സ്വീകരിക്കുമോയെന്ന് വ്യക്തമാക്കാമോ;
- (സി) ടൂറിസ്റ്റ് കേന്ദ്രങ്ങളിൽ മദ്യ, മയക്കുമരുന്ന് മാഫിയ ഉൾപ്പെടെയുള്ള സാമൂഹ്യ വിരുദ്ധരുടെ പ്രവർത്തനം നിയന്ത്രിക്കുന്നതിന് ടൂറിസം പോലീസിനെ നിയോഗിക്കുവാൻ നിർദ്ദേശിച്ചിട്ടുണ്ടോ; വ്യക്തമാക്കുമോ?

**മലയോര ഹൈവേ നിർമ്മാണം**

\*367 **ശ്രീ . ഐ .സി .ബാലകൃഷ്ണൻ**  
**ശ്രീ. എ . പി . അനിൽ കുമാർ**  
**ശ്രീ. കെ. ബാബു (തൃപ്പൂണിത്തുറ)**

**ശ്രീ. എൽദോസ് പി. കുന്നപ്പിള്ളിൽ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) വനം വകുപ്പ് ഭൂമി വിട്ടുനൽകാത്തതിനാൽ തടസ്സപ്പെട്ടിരുന്ന മലയോര ഹൈവേയുടെ നിർമ്മാണം പുനരാരംഭിക്കാൻ സാധിച്ചിട്ടുണ്ടോ;
- (ബി) മലയോര ഹൈവേ നിർമ്മാണത്തിനായി ഒരു ഹെക്ടറിലധികം വനഭൂമി ഏറ്റെടുക്കേണ്ട റീച്ചുകളിൽ ഭൂമിയേറ്റെടുക്കൽ സാധ്യമായിട്ടുണ്ടോ; ഇല്ലെങ്കിൽ ഇതിനായി എന്തെങ്കിലും സംവിധാനം ഏർപ്പെടുത്തിയിട്ടുണ്ടോ;
- (സി) മലയോര ഹൈവേയുടെ മുഴുവൻ റീച്ചുകളിലെയും പ്രവൃത്തി സമയബന്ധിതമായി പൂർത്തീകരിക്കുവാൻ പ്രത്യേക കർമ്മപദ്ധതി തയ്യാറാക്കുമോ?

**വിദ്യാഭ്യാസരംഗത്ത് അന്താരാഷ്ട്രനിലവാരം**

**\*368 ശ്രീമതി കാനത്തിൽ ജമീല  
ശ്രീ കടകംപള്ളി സുരേന്ദ്രൻ  
ശ്രീ എം രാജഗോപാലൻ**

**ശ്രീ. കെ.കെ. രാമചന്ദ്രൻ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിദ്യാഭ്യാസരംഗത്ത് അന്താരാഷ്ട്രനിലവാരം കൈവരിക്കുകയെന്ന ലക്ഷ്യത്തോടെ ഓരോ ക്ലാസ്സിലെയും പഠിതാക്കൾ അന്താരാഷ്ട്രതലത്തിലുള്ള ധാരണയും നൈപുണ്യവും കൈവരിക്കുന്നുണ്ടോ എന്ന് പരിശോധിക്കാറുണ്ടോ; വിശദമാക്കാമോ;
- (ബി) ദേശീയതലത്തിൽ സംസ്ഥാനത്തിന് വിദ്യാഭ്യാസമേഖലയിൽ കൈവരിക്കാൻ കഴിഞ്ഞ നേട്ടങ്ങൾ എന്തൊക്കെയാണ് വിശദമാക്കാമോ;
- (സി) പൊതുവിദ്യാലയങ്ങളിൽ നിലവിലുള്ളതും പുതുതായി നിയമിക്കപ്പെടുന്നതുമായ അധ്യാപകരുടെ മികവുയർത്താൻ പദ്ധതിയുണ്ടോ; വിശദാംശം ലഭ്യമാക്കുമോ;
- (ഡി) സർക്കാർ വിദ്യാലയങ്ങളിൽ വിദ്യാർത്ഥികൾ വർദ്ധിച്ചുവരുന്നതിന് ആനുപാതികമായി പുതിയ തസ്തികകൾ സൃഷ്ടിക്കുന്നതിനും അധ്യാപകരെ നിയമിക്കുന്നതിനും നടപടി സ്വീകരിച്ചുവരുന്നുണ്ടോ;
- (ഇ) സംരക്ഷിത അധ്യാപകരുടെ താല്പര്യം പരിരക്ഷിച്ചുകൊണ്ടാണോ എയ്ഡഡ് വിദ്യാലയങ്ങളിൽ മാനേജർമാർ നടത്തിയ നിയമനങ്ങൾക്ക് അംഗീകാരം നൽകിയതെന്ന് വ്യക്തമാക്കാമോ?

**ദേശീയ പാത 66-ന്റെ ഭൂമി ഏറ്റെടുക്കൽ**

**\*369 ശ്രീ വി ജോയി  
ശ്രീ ഡി കെ മുരളി  
ശ്രീ . കെ .ഡി .പ്രസേനൻ**

**ശ്രീ സി എച്ച് കുഞ്ഞമ്പു :** താഴെ കാണുന്ന ചോദ്യങ്ങൾക്കു പൊതുമരാമത്ത്-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഭൂമി ഏറ്റെടുക്കലിന്റെ ചെലവിന്റെ നാലിലൊന്ന് സംസ്ഥാനം ഏറ്റെടുത്തതിനെ തുടർന്ന് ദേശീയ പാത 66 നാലുവരിയാക്കുന്ന പ്രവർത്തനം ത്വരിതപ്പെടുത്താൻ ദേശീയപാത അതോറിറ്റിയോട് ആവശ്യപ്പെട്ടിട്ടുണ്ടോ;
- (ബി) പദ്ധതിയ്ക്കായുള്ള സ്ഥലമെടുപ്പിന്റെ പുരോഗതിയും വിവിധ റീച്ചുകളുടെ നിർമ്മാണത്തിന്റെ നിലവിലെ സ്ഥിതിയും അറിയിക്കാമോ;
- (സി) ദേശീയ പാത 212-ൽ ബന്ദിപ്പൂർ മേഖലയിലെ രാത്രിയാത്ര നിരോധനം സൃഷ്ടിക്കുന്ന തടസ്സം പരിഹരിക്കാൻ മേൽപ്പാലം നിർമ്മിക്കണമെന്നും അതിനായി വേണ്ടിവരുന്ന ചെലവിന്റെ പകുതി വഹിക്കാമെന്നുമുള്ള സംസ്ഥാന സർക്കാരിന്റെ നിലപാടിനോട് കേന്ദ്ര സർക്കാർ പ്രതികരണം അറിയിച്ചിട്ടുണ്ടോ?

**കേരള ഇൻലാൻഡ് വെസ്റ്റൽ നിയമങ്ങൾ**

\*370 ശ്രീ. എൻ.കെ. അക്ബർ

ശ്രീ. റ്റി.പി .രാമകൃഷ്ണൻ

ഡോ സുജിത് വിജയൻപിള്ള

ശ്രീ. തോട്ടത്തിൽ രവീന്ദ്രൻ : താഴെ കാണുന്ന ചോദ്യങ്ങൾക്കു തുറമുഖം, മ്യൂസിയം, പുരാവസ്തു വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ദേശീയ ജലപാത യാഥാർത്ഥ്യമാകുന്നതോടെ ഉൾനാടൻ ജലഗതാഗതം ഏറെ വർദ്ധിക്കാനിടയുള്ള സാഹചര്യത്തിൽ ഉൾനാടൻ ജലപാതകളിലെ ഗതാഗതവും ജലയാനങ്ങളെയും നിയന്ത്രിക്കുന്നതിനായുള്ള കേരള ഇൻലാൻഡ് വെസ്റ്റൽ നിയമങ്ങൾ കാര്യക്ഷമമായി നടപ്പിലാക്കാൻ നടപടിയെടുത്തിട്ടുണ്ടോ;
- (ബി) ഹൗസ് ബോട്ടുകൾ ഉൾപ്പെടെയുള്ള ജലയാനങ്ങൾ രജിസ്ട്രേഷനിലാതെയാണ് പ്രവർത്തിക്കുന്നതെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) തുടരെയുണ്ടാകുന്ന അപകടങ്ങളുടെ പശ്ചാത്തലത്തിൽ ഉല്ലാസയാനങ്ങൾ ഉൾപ്പെടെ എല്ലാ ജലയാനങ്ങളും രജിസ്റ്റർ ചെയ്യപ്പെടുന്നുണ്ടെന്നും അവ സുരക്ഷാ സംവിധാനങ്ങളോടെയാണ് പ്രവർത്തിക്കുന്നതെന്നും ഉറപ്പുവരുത്താൻ നടപടി സ്വീകരിക്കുമോ?

**ഭൂമി തരംമാറ്റാനുള്ള നടപടി**

\*371 ശ്രീ. തിരുവഞ്ചൂർ രാധാകൃഷ്ണൻ

ശ്രീ. പി. ടി. തോമസ്

ശ്രീ. എ . പി . അനിൽ കുമാർ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് 25 സെന്റ് വരെ വിസ്തീർണമുള്ള പാടമോ വയലോ ഫീസ് സൗജന്യത്തോടെ പുരയിടമോ പറമ്പോ ആക്കി മാറ്റുന്നതിനുള്ള ഉത്തരവ് ഇറക്കിയിട്ടുണ്ടോ; വിശദാംശങ്ങൾ നൽകാമോ;
- (ബി) 2021 ഫെബ്രുവരി 25-നോ അതിനു ശേഷമോ സമർപ്പിക്കപ്പെട്ട അപേക്ഷകൾക്കായി മാത്രം പ്രസ്തുത ഉത്തരവ് നിജപ്പെടുത്തിയതിന്റെ ഉദ്ദേശ്യം വ്യക്തമാക്കാമോ;
- (സി) ഭൂമിയുടെ തരംമാറ്റൽ സംബന്ധിച്ചുള്ള നിരവധി അപേക്ഷകൾ കെട്ടികിടക്കുന്ന സാഹചര്യത്തിൽ 2021 ഫെബ്രുവരി 25-ന് മുൻപുള്ള അപേക്ഷകൾക്ക് പ്രസ്തുത ഉത്തരവ് ബാധകമാക്കാൻ നടപടികൾ സ്വീകരിക്കുമോയെന്ന് വ്യക്തമാക്കാമോ?

**റോഡപകടങ്ങൾ ഒഴിവാക്കാൻ നടപടി**

\*372 ശ്രീ. യു.എ.ലത്തീഫ്

ശ്രീ. നജീബ് കാന്തപുരം

ഡോ. എം.കെ . മുനീർ

ശ്രീ. അബ്ദുൽ ഹമീദ് പി : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) റോഡ് നിർമ്മാണത്തിലെ അശാസ്ത്രീയത സംസ്ഥാനത്ത് റോഡപകടങ്ങൾക്ക് കാരണമാകുന്നതായി വിലയിരുത്തിയിട്ടുണ്ടോ; എങ്കിൽ വിശദമാക്കുമോ;

- (ബി) സംസ്ഥാനത്ത് അപകടസാധ്യതയുള്ള റോഡുകളുള്ള പ്രദേശങ്ങൾ കണ്ടെത്തിയിട്ടുണ്ടോ;
- (സി) എങ്കിൽ പ്രസ്തുത പ്രദേശങ്ങളിൽ റോഡുകളുടെ വളവ് മാറ്റിയും വീതി കൂട്ടിയും റോഡപകടങ്ങൾ ഒഴിവാക്കാൻ സത്വര നടപടി സ്വീകരിക്കുമോ?

**സർവ്വേ നടപടികൾ കാര്യക്ഷമമാക്കൽ**

- \*373 ശ്രീ ജി എസ് ജയലാൽ**  
**ശ്രീ. ഇ കെ വിജയൻ**  
**ശ്രീ. സി.സി. മുഹമ്മദ്**  
**ശ്രീ പി എസ് സുപാൽ** : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:
- (എ) സംസ്ഥാനത്ത് ഭൂരേഖാ സംവിധാനം കാര്യക്ഷമമാക്കുന്നതിന് സർവ്വേ വകുപ്പിന്റെ പ്രവർത്തനം നവീകരിക്കുന്നതിന് ഉദ്ദേശിക്കുന്നുണ്ടോ; വിശദമാക്കാമോ;
  - (ബി) എല്ലാ ഭൂമിക്കും രേഖ എന്ന ആശയം നടപ്പിലാക്കുവാൻ ഉദ്ദേശിക്കുന്നുണ്ടോ; വിശദമാക്കാമോ;
  - (സി) സംസ്ഥാനത്ത് മാന്വലായി നടന്നുവരുന്ന സർവ്വേ പ്രവർത്തനങ്ങളുടെ പുരോഗതി വെളിപ്പെടുത്താമോ;
  - (ഡി) സർക്കാരിന്റെ ആദ്യ നൂറുദിന കർമ്മപരിപാടിയിൽ സർവ്വേ വകുപ്പുമായി ബന്ധപ്പെട്ട പ്രവർത്തനങ്ങൾ ഉൾപ്പെടുത്തിയിട്ടുണ്ടോ; വിശദമാക്കാമോ;
  - (ഇ) സർവ്വേ നടപടികൾ വേഗത്തിലാക്കുന്നതിനായി ഡിജിറ്റൽ സർവ്വേ സംവിധാനം ഏർപ്പെടുത്തുവാൻ ഉദ്ദേശിക്കുന്നുണ്ടോ; വിശദമാക്കാമോ?

**സ്റ്റാർസ് പദ്ധതി**

- \*374 ശ്രീ. ലിന്റോ ജോസഫ്**  
**ശ്രീമതി കെ. കെ. ശൈലജ ടീച്ചർ**  
**ശ്രീ ഐ ബി സതീഷ്**  
**ശ്രീ. പി.പി. സുമോദ്** : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:
- (എ) ലോകബാങ്ക് സഹായത്തോടെയുള്ള സ്റ്റാർസ് പദ്ധതിയിൽ കേന്ദ്ര സർക്കാർ സംസ്ഥാനത്തെ ഉൾപ്പെടുത്തിയിട്ടുണ്ടോ; പദ്ധതിയിൽ എന്തെല്ലാം ഘടകങ്ങളാണ് ഉൾപ്പെടുത്തിയിരിക്കുന്നതെന്ന് അറിയിക്കുമോ;
  - (ബി) ഏകപക്ഷീയമായി പ്രഖ്യാപിച്ച വിദ്യാഭ്യാസ നയം 2020 പ്രാവർത്തികമാക്കുന്നതിന്റെ ഭാഗമാണോ സ്റ്റാർസ് പദ്ധതി എന്ന് വ്യക്തമാക്കുമോ; പാഠ്യ പദ്ധതി നിർണ്ണയാവകാശം കേന്ദ്ര സർക്കാർ ഏറ്റെടുക്കുന്നത് സൃഷ്ടിക്കാനിടയുള്ള പ്രത്യാഘാതം വിലയിരുത്തിയിട്ടുണ്ടോ;
  - (സി) പ്രസ്തുത നയം സംബന്ധിച്ച് സംസ്ഥാന സർക്കാരിന്റെ നിർദ്ദേശം കേന്ദ്ര സർക്കാരിന് സമർപ്പിച്ചിരുന്നോ?

**സർക്കാർ ഭൂമിയുടെ വിസ്തൃതി കുറയുന്നത് തടയാൻ നടപടി**

**\*375 ശ്രീ എൻ എ നെല്ലിക്കുന്ന്  
ശ്രീ എ കെ എം അഷ്റഫ്**

**പ്രൊഫ . ആബിദ് ഹുസൈൻ തങ്ങൾ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സർക്കാർ വക ഭൂമിയുടെ വിസ്തൃതി കുറഞ്ഞുവരുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ അതിനുള്ള കാരണങ്ങൾ പരിശോധിച്ചിട്ടുണ്ടോ; വിശദവിവരം വെളിപ്പെടുത്തുമോ;
- (സി) ഭൂമിനഷ്ടം ഒഴിവാക്കാൻ എന്തെങ്കിലും നിർദ്ദേശങ്ങൾ പരിഗണനയിലുണ്ടോ; ഇക്കാര്യത്തിൽ ഫലപ്രദമായ നടപടികൾ സ്വീകരിക്കുമോ?

**വിനോദസഞ്ചാര വികസന പദ്ധതികൾ**

**\*376 ശ്രീ . പി . ഉബൈദുള്ള  
ശ്രീ. കെ. പി. എ. മജീദ്**

**ശ്രീ . എൻ . ഷംസുദ്ദീൻ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം വിനോദസഞ്ചാര വികസനത്തിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (ബി) പുതിയ വികസന പദ്ധതികൾ നടപ്പിലാക്കുന്നതിന് കേന്ദ്ര സഹായം ലഭ്യമാക്കിയിട്ടുണ്ടോ; എങ്കിൽ സഹായം അനുവദിക്കുന്നതിന് കേന്ദ്രം എന്തെങ്കിലും നിബന്ധന നിർദ്ദേശിച്ചിരുന്നുവോ; എങ്കിൽ വിശദമാക്കുമോ;
- (സി) വിനോദസഞ്ചാര വികസനത്തിനുവേണ്ടി നിക്ഷേപം നടത്തേണ്ട സ്ഥലങ്ങളുടെ മുൻഗണന തീരുമാനിച്ചിട്ടുണ്ടോ; എങ്കിൽ അതിന്റെ അടിസ്ഥാനം എന്താണെന്ന് വിശദീകരിക്കാമോ;
- (ഡി) പ്രസ്തുത വിഷയത്തിൽ മലബാർ മേഖലയ്ക്ക് പ്രത്യേക പരിഗണന നൽകുന്ന കാര്യം ഗൗരവമായി പരിഗണിക്കുമോ?

**ഭൂരേഖകളുടെ കൃത്യത**

**\*377 ശ്രീ. കെ.എൻ. ഉണ്ണിക്കൃഷ്ണൻ  
ശ്രീ ഒ . ആർ. കേള  
ശ്രീ എം നൗഷാദ്**

**ശ്രീ ജി സ്റ്റീഫൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

- (എ) ഭൂരേഖകളുടെ കൃത്യതയ്ക്ക് എല്ലാ ഭൂവുടമകളുടെയും തണ്ടപ്പേർ നമ്പർ ആധാരവുമായി ലിങ്ക് ചെയ്യാനുള്ള പദ്ധതി സംസ്ഥാനത്ത് പ്രാവർത്തികമായിട്ടുണ്ടോ; പദ്ധതിയുടെ ലക്ഷ്യങ്ങൾ എന്തെല്ലാമാണെന്ന് അറിയിക്കാമോ;
- (ബി) ഭൂമി സംബന്ധമായി റവന്യൂ, രജിസ്ട്രേഷൻ വകുപ്പുകളിലെ സോഫ്റ്റ്‌വെയർ ബന്ധിപ്പിച്ച്

ആധാരം രജിസ്റ്റർ ചെയ്യുന്നതോടൊപ്പം തന്നെ ഓൺലൈനായി പോക്കവരവും സാധ്യമാക്കുന്നതിന് നടപടി സ്വീകരിക്കുമോ;

(സി) ഭൂമിയിൽ രജിസ്റ്റർ ഡിജിറ്റൈസ് ചെയ്ത് ഓൺലൈനായി നികുതി അടയ്ക്കാനുള്ള സംവിധാനം പൂർണ്ണമായും പ്രാവർത്തികമായിട്ടുണ്ടോ എന്ന് വ്യക്തമാക്കുമോ?

**ഇംഗ്ലീഷ് ഭാഷാ പഠനം മെച്ചപ്പെടുത്തുന്നതിന് പദ്ധതികൾ**

**\*378 ശ്രീ. തോട്ടത്തിൽ രവീന്ദ്രൻ  
ശ്രീ കടകംപള്ളി സുരേന്ദ്രൻ  
ശ്രീ. കെ. ബാബു (നെന്മാറ)**

**ഡോ സുജിത് വിജയൻപിള്ള :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സ്കൂളുകളിൽ ഇംഗ്ലീഷ് ഭാഷാ പഠനം മെച്ചപ്പെടുത്തുന്നതിന് പ്രത്യേകമായി ആസൂത്രണം ചെയ്ത പദ്ധതികൾ ഏതൊക്കെയാണ് വിശദമാക്കാമോ;

(ബി) ഹൈദരാബാദിലുള്ള സെൻട്രൽ ഇൻസ്റ്റിറ്റ്യൂട്ട് ഓഫ് ഇംഗ്ലീഷ് ആന്റ് ഫോറിൻ ലാംഗ്വേജസിന്റെ മാതൃകയിൽ സംസ്ഥാനത്ത് ഇംഗ്ലീഷ് ഭാഷാ കേന്ദ്രങ്ങൾ സ്ഥാപിച്ചിട്ടുണ്ടോ; എങ്കിൽ ഇത്തരം കേന്ദ്രങ്ങൾ സ്ഥാപിക്കുന്നതിലൂടെ ലക്ഷ്യമിട്ടത് എന്തൊക്കെയാണെന്നും പ്രസ്തുത കേന്ദ്രങ്ങൾ സ്ഥാപിച്ചത് എവിടെയാക്കെയാണെന്നും വ്യക്തമാക്കാമോ;

(സി) പ്രസ്തുത കേന്ദ്രങ്ങളുടെ പ്രവർത്തനങ്ങൾ ഏതൊക്കെ രീതിയിൽ സ്കൂളുകളിലെ ഇംഗ്ലീഷ് ഭാഷാ പഠന നിലവാരം മെച്ചപ്പെടുത്താൻ ഉപകരിച്ചു എന്ന് വ്യക്തമാക്കാമോ;

(ഡി) കോവിഡ് മഹാമാരിയുടെ പശ്ചാത്തലത്തിൽ പ്രസ്തുത ഭാഷാ കേന്ദ്രങ്ങൾ എന്തൊക്കെ പ്രവർത്തനങ്ങൾ നടത്തിയെന്ന് വിശദമാക്കാമോ?

**സ്കൂളുകളിൽ മലയാള ഭാഷാ പഠനം**

**\*379 ശ്രീ. കെ. പി. എ. മജീദ്  
ശ്രീ .പി. കെ. ബഷീർ  
ശ്രീ. കുറുക്കോളി മൊയ്തീൻ**

**ശ്രീ . ടി. വി. ഇബ്രാഹിം :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ സ്കൂളുകളിൽ പത്താംതരം വരെ മലയാള ഭാഷ പഠിപ്പിക്കണമെന്ന് നിർദ്ദേശിച്ചിട്ടുണ്ടോയെന്നറിയിക്കാമോ;

(ബി) സംസ്ഥാനത്തെ കേന്ദ്രീയ വിദ്യാലയങ്ങൾ ഉൾപ്പെടെയുള്ള സി.ബി.എസ്.ഇ. സ്കൂളുകളിലും മലയാള ഭാഷാ പഠനം നടക്കുന്നുണ്ടെന്ന് ഉറപ്പുവരുത്താൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം നൽകുമോ?

**വിദ്യാർത്ഥികളിലെ സ്പോർട്സ് അഭിരുചി**

**\*380 ശ്രീ. സി.സി. മുഹമ്മദ്  
ശ്രീ. ഇ കെ വിജയൻ  
ശ്രീ പി എസ് സുപാൽ**

**ശ്രീ ജി എസ് ജയലാൽ :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-  
തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ പാഠ്യപദ്ധതിയുടെയും പഠനാനുബന്ധ പ്രവർത്തനങ്ങളുടെയും ഭാഗമായി വിദ്യാർത്ഥികളിലെ സ്പോർട്സ് അഭിരുചി പ്രോത്സാഹിപ്പിക്കേണ്ടതിന്റെ ആവശ്യകത ശ്രദ്ധയിൽപ്പെട്ടിട്ടുണ്ടോ;
- (ബി) വിദ്യാർത്ഥികളിൽ കായിക സംസ്കാരം വളർത്തിയെടുക്കുന്നതിന് പരിപാടികൾ നിലവിലുണ്ടോ; വിശദമാക്കാമോ;
- (സി) ഇതിനായി കേന്ദ്രസഹായ പദ്ധതികൾ നിലവിലുണ്ടോ; വ്യക്തമാക്കാമോ;
- (ഡി) കഴിഞ്ഞ സർക്കാരിന്റെ കാലത്ത് നടപ്പിലാക്കിയ പ്ലേ ഫോർ ഹെൽത്ത് എന്ന പദ്ധതിയുടെ വിലയിരുത്തൽ നടത്തിയിട്ടുണ്ടോ; ഇതിന്റെ തുടർനടപടികൾ വിശദമാക്കാമോ?

**ഭൂമിയുടെ തരംമാറ്റം**

\*381 **ശ്രീ. അനൂപ് ജേക്കബ്**  
**ശ്രീ. മോൻസ് ജോസഫ്**  
**ശ്രീ. പി. ജെ. ജോസഫ്**

**ശ്രീ. മാണി. സി. കാപ്പൻ :** താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ  
വകുപ്പ് മന്ത്രി സദയം മറുപടി നൽകുമോ:

- (എ) ഇരുപത്തിയഞ്ച് സെന്റ് വരെ വിസ്തീർണ്ണമുള്ള പാടമോ വയലോ ഫീസ് സൗജന്യത്തോടെ പുരയിടമോ പറമ്പോ ആക്കി മാറ്റുന്നതിനുള്ള ഉത്തരവിലെ അപാകതകൾ പരിഹരിക്കുവാൻ എന്തെല്ലാം നടപടികളാണ് സ്വീകരിച്ചിരിക്കുന്നത്;
- (ബി) നെൽവയൽ തണ്ണീർത്തട ഡേറ്റാ ബാങ്കിൽ ഉൾപ്പെടാത്ത ഇരുപത്തിയഞ്ച് സെന്റ് വരെയുള്ള ഭൂമി നികത്തുന്നതിനായുള്ള അപേക്ഷകൾ തീർപ്പാക്കാൻ കഴിയാതെ ഓഫീസുകളിൽ കെട്ടിക്കിടക്കുന്ന സ്ഥിതിവിശേഷം സർക്കാർ തലത്തിൽ പരിശോധിച്ചിട്ടുണ്ടോ; വിശദമാക്കാമോ?

**മലയോര ഹൈവേ നിർമ്മാണം**

\*382 **ശ്രീ കെ യു ജനീഷ് കുമാർ**  
**ശ്രീ. എം. എം. മണി**  
**ശ്രീ. കെ. ബാബു (നെന്മാറ)**

**ശ്രീ. പി.വി.അൻവർ :** താഴെ കാണുന്ന ചോദ്യങ്ങൾക്കു പൊതുമരാമത്ത്-  
വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ മലയോര പ്രദേശങ്ങളുടെ സമഗ്ര വികസനം ലക്ഷ്യമിട്ടുകൊണ്ടുള്ള മലയോര ഹൈവേയുടെ നിർമ്മാണ പ്രവർത്തനങ്ങൾ ജനങ്ങൾ സൗജന്യമായി ഭൂമി വിട്ടുനൽകിയിട്ടും വനം ഭൂമി വിട്ടുകിട്ടാത്തതിനാൽ മന്ദീഭവിക്കുന്നുണ്ടോ;
- (ബി) പ്രസ്തുത പാത നിർമ്മാണത്തിന്റെ എത്ര റീച്ചുകൾക്ക് കിഫ്ബി അംഗീകാരം ലഭ്യമായിട്ടുണ്ട്;
- (സി) മലയോര പ്രദേശത്തിന്റെ പാരിസ്ഥിതിക പ്രത്യേകതകൾ

കണക്കിലെടുത്തുകൊണ്ടുള്ളതാണോ നിർമ്മാണ രീതി എന്ന് അറിയിക്കുമോ?

**പൊതുവിദ്യാലയങ്ങളിലെ കുട്ടികളുടെ എണ്ണം**

\*383 ശ്രീ. കെ. പ്രേംകുമാർ

ശ്രീ. പി.പി. ചിത്തരഞ്ജൻ

ശ്രീ. മുരളി പെരുന്നെല്ലി

ശ്രീ. കെ.പി.കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) പൊതു വിദ്യാഭ്യാസ സംരക്ഷണ യജ്ഞം മൂലം അടിസ്ഥാന സൗകര്യത്തിലും അക്കാദമിക നിലവാരത്തിലും മികവ് സൃഷ്ടിക്കുവാനായെങ്കിലും സംസ്ഥാനത്തെ നാലിലൊന്നോളം പൊതുവിദ്യാലയങ്ങളിൽ മാനദണ്ഡപ്രകാരം മതിയായ എണ്ണം കുട്ടികളില്ലാത്തവയാണെന്നതിന്റെ കാരണം പരിശോധനാ വിധേയമാക്കിയിട്ടുണ്ടോ;
- (ബി) ഇത്തരം സ്കൂളുകൾ ഓരോന്നിന്റെയും സാഹചര്യം വിലയിരുത്താൻ ഉദ്ദേശിക്കുന്നുണ്ടോ;
- (സി) അക്കാദമിക ഗുണമേന്മ വർദ്ധിപ്പിക്കാൻ പൊതുവേ നടത്തി വരുന്ന പ്രവർത്തനങ്ങൾ വിശദമാക്കുമോ?

**ഉത്തരവാദിത്ത ടൂറിസം മിഷൻ**

\*384 ശ്രീ. എ.എൻ.ഷംസീർ

ശ്രീ. ആന്റണി ജോൺ

ശ്രീമതി ദേശീമ

ശ്രീ. എ. പ്രഭാകരൻ : താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉത്തരവാദിത്ത ടൂറിസം മിഷൻ നടപ്പാക്കുന്ന പാക്കേജുകൾ എന്തൊക്കെയാണ്;
- (ബി) ആർ.ടി. മിഷൻ കീഴിൽ രജിസ്റ്റർ ചെയ്തിട്ടുള്ള യൂണിറ്റുകളുടെ ശൃംഖല രൂപീകരിച്ചിട്ടുണ്ടോ;
- (സി) വിനോദസഞ്ചാര വികസനത്തിന്റെ സാമ്പത്തികഫലം ലഘൂനിക്ഷേപത്തിന് മാത്രം കഴിവുള്ള പാവപ്പെട്ടവരിലേക്ക് വിശേഷിച്ചും സ്ത്രീകളിലേക്ക് എത്തിക്കുന്നതിന് ആർ.ടി. മിഷൻ സാധിക്കുന്നുണ്ടോ; ഇതിനായി ആവിഷ്കരിച്ചിട്ടുള്ള പരിപാടികൾ എന്തെല്ലാമാണ്; വിശദമാക്കുമോ?

**ഓൺലൈൻ പഠന സൗകര്യങ്ങൾ**

\*385 ശ്രീമതി കെ.കെ.രമ

ശ്രീ . ഷാഫി പറമ്പിൽ

ശ്രീ. ടി. ജെ. വിനോദ്

ഡോ. മാത്യു കുഴൽനാടൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അഞ്ച് ലക്ഷത്തോളം വിദ്യാർത്ഥികൾക്ക് ഓൺലൈൻ പഠനത്തിന് അടിസ്ഥാന സൗകര്യങ്ങൾ ഇല്ലെന്ന് റിപ്പോർട്ടുകൾ പുറത്തുവന്നതായി

ശ്രദ്ധയിൽപ്പെട്ടിട്ടുണ്ടോ; എങ്കിൽ പ്രസ്തുത സാഹചര്യത്തിൽ മുഴുവൻ വിദ്യാർത്ഥികൾക്കും അധ്യയനം ഉറപ്പാക്കുന്നതിന് സ്വീകരിച്ച നടപടികൾ അറിയിക്കുമോ;

(ബി) ഡിജിറ്റൽ, ഓൺലൈൻ പഠനം ആരംഭിച്ചിട്ട് രണ്ടാമത്തെ അധ്യയന വർഷത്തിലും മുഴുവൻ വിദ്യാർത്ഥികൾക്കും പഠന സൗകര്യങ്ങൾ ഏർപ്പെടുത്താൻ സാധിക്കാത്തതിന്റെ കാരണം വ്യക്തമാക്കുമോ;

(സി) കെ.എസ്.എഫ്.ഇ. മുഖേന ലാപ്ടോപ്പ് വിതരണം ചെയ്യുന്ന പദ്ധതിയിൽ അപേക്ഷിച്ച വിദ്യാർത്ഥികൾക്ക് ആയത് ലഭ്യമാക്കാത്തതിനാലും കിട്ടിയവയുടെ പ്രവർത്തനക്ഷമതയിൽ പ്രശ്നങ്ങൾ നേരിടുന്നതിനാലും ഓൺലൈൻ പഠനത്തിൽ പങ്കെടുക്കാൻ സാധിക്കാത്തത് പരിഹരിക്കാൻ എന്തെങ്കിലും നടപടി സ്വീകരിച്ചിട്ടുണ്ടോ; വ്യക്തമാക്കുമോ?

**ലാന്റ് ബാങ്കിംഗ് സംവിധാനം**

\*386 ശ്രീ എ. സി. മൊയ്തീൻ

ശ്രീ. പി. മമ്മിക്കുട്ടി

ശ്രീ. പി. ടി. എ. റഹീം

ശ്രീമതി ശാന്തകുമാരി കെ. : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് റവന്യൂ ഭൂമി വിവിധ ആവശ്യങ്ങൾക്കായി സർക്കാർ വകുപ്പുകൾക്കും സ്വകാര്യ സ്ഥാപനങ്ങൾക്കും പാട്ടത്തിന് നൽകുന്നത് സംബന്ധിച്ച നിലവിലെ വ്യവസ്ഥകൾ എന്തെല്ലാമാണെന്ന് വ്യക്തമാക്കുമോ;

(ബി) പാട്ടക്കാലാവധി കഴിഞ്ഞ ഭൂമി തിരിച്ചെടുക്കുന്നതിനും പുതുക്കുന്നതിനും എന്തെല്ലാം മാനദണ്ഡങ്ങളാണ് പാലിച്ചുവരുന്നതെന്ന് അറിയിക്കുമോ;

(സി) അന്യാധീനപ്പെട്ട് പോകുന്ന റവന്യൂ ഭൂമി കണ്ടെത്തി തിരിച്ചെടുക്കുന്നതിനായി എന്തെല്ലാം പ്രവർത്തനങ്ങളാണ് നടത്തിവരുന്നതെന്ന് അറിയിക്കുമോ;

(ഡി) വികസന ആവശ്യങ്ങൾക്കായി ഭൂമിയുടെ ലഭ്യതക്കുറവ് അനുഭവപ്പെടുന്ന സംസ്ഥാനമെന്ന നിലയിൽ ലാന്റ് ബാങ്കിംഗ് സംവിധാനം മെച്ചപ്പെടുത്തുന്നതിന് നടപടികൾ സ്വീകരിക്കുമോ?

**അതിഥി തൊഴിലാളികളുടെ ക്ഷേമം**

\*387 ശ്രീ. പി.പി. ചിത്തരഞ്ജൻ

ശ്രീ. ആന്റണി ജോൺ

ശ്രീ . കെ .ഡി .പ്രസേനൻ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് അതിഥി തൊഴിലാളികൾക്ക് താമസസൗകര്യം, ഭക്ഷണം, വേതനം, ആരോഗ്യസുരക്ഷ എന്നിവ ഉറപ്പുവരുത്തുന്നതിന് നടപ്പാക്കുന്ന പദ്ധതികൾ വ്യക്തമാക്കാമോ;

(ബി) പാലക്കാട് കഞ്ചിക്കോട് പ്രവർത്തനമാരംഭിച്ച അപ്നാ ഘർ മാതൃകയിൽ എല്ലാ

ജില്ലകളിലും അതിഥി തൊഴിലാളികൾക്ക് താമസസൗകര്യമൊരുക്കാൻ പദ്ധതിയുണ്ടോയെന്ന് അറിയിക്കുമോ;

(സി) രണ്ടാം ലോക്ഡൗണിനെ തുടർന്ന് പ്രതിസന്ധിയിലായ അതിഥി തൊഴിലാളികൾക്കായി നടപ്പിലാക്കിയ ക്ഷേമപ്രവർത്തനങ്ങൾ വിശദീകരിക്കാമോ;

(ഡി) അതിഥി തൊഴിലാളികളുടെ എണ്ണവും തൊഴിലും സംബന്ധിച്ച് കൃത്യമായ വിവരം ലഭിക്കുന്നതിന് രജിസ്ട്രേഷൻ സംവിധാനം ഏർപ്പെടുത്തുമോ; വിശദാംശങ്ങൾ നൽകുമോ?

**റോഡ് നിർമ്മാണ പ്രവർത്തനങ്ങളിൽ ഏകോപനം**

**\*388 ശ്രീ സി ആർ മഹേഷ്**  
**ശ്രീ. അൻവർ സാദത്ത്**  
**ശ്രീ. കെ. ബാബു (തൃപ്പൂണിത്തുറ)**

**ശ്രീ. റോജി എം. ജോൺ :** താഴെ കാണുന്ന ചോദ്യങ്ങൾക്കു പൊതുമരാമത്ത്-വിനോദസഞ്ചാര വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ജല അതോറിറ്റി അടക്കമുള്ള വകുപ്പുകൾ അറ്റകുറ്റപ്പണികൾക്കായി റോഡുകൾ വെട്ടിപ്പൊളിക്കുന്ന സാഹചര്യത്തിൽ റോഡ് നിർമ്മാണത്തിന് മുമ്പുതന്നെ പൈപ്പ് ലൈനുകളും വൈദ്യുതി കേബിളുകളും പോസ്റ്റുകളും മാറ്റി സ്ഥാപിക്കാൻ ബന്ധപ്പെട്ട വകുപ്പുകളുമായി ഏകോപനം നടത്താൻ എന്തൊക്കെ നടപടികളാണ് സ്വീകരിച്ചിരിക്കുന്നത് എന്ന് അറിയിക്കാമോ;

(ബി) നിർമ്മാണ പ്രവർത്തനത്തിലെ ആസൂത്രണ പിഴവുകളും നടത്തിപ്പിലെ പോരായ്മകളും മൂലം പല പൊതുമരാമത്ത് പദ്ധതികളുടെയും നിർവ്വഹണത്തിൽ കാലതാമസവും അധിക ചെലവും ഉണ്ടാകുന്നതായ ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതുസംബന്ധിച്ച് വിലയിരുത്തൽ നടത്തിയിട്ടുണ്ടോയെന്ന് വ്യക്തമാക്കാമോ;

(സി) റവന്യൂ വകുപ്പ്, തദ്ദേശസ്വയംഭരണ വകുപ്പ്, കെ.എസ്.ഇ.ബി., വാട്ടർ അതോറിറ്റി തുടങ്ങിയവയുമായുള്ള ഏകോപനത്തിനായി സമിതി രൂപീകരിച്ചിട്ടുണ്ടോ; എങ്കിൽ ഇതിന്റെ പ്രവർത്തനം വിലയിരുത്തിയിട്ടുണ്ടോ; വിശദമാക്കാമോ?

**കരിയർ നയം**

**\*389 ശ്രീ. കെ.വി.സുമേഷ്**  
**ഡോ.കെ.ടി.ജലീൽ**  
**ശ്രീ കെ ആൻസലൻ**

**ശ്രീമതി ശാന്തകുമാരി കെ. :** താഴെ കാണുന്ന ചോദ്യങ്ങൾക്കു പൊതുവിദ്യാഭ്യാസ-തൊഴിൽ വകുപ്പ് മന്ത്രി സദയം മറുപടി നൽകുമോ:

(എ) ആഗോളവൽകൃത തൊഴിൽ വിപണിയുടെ ആവശ്യകത മനസ്സിലാക്കി ഉചിതമായ നൈപുണ്യശേഷി വികസന പരിപാടിയിലൂടെ തൊഴിലന്വേഷകരുടെ തൊഴിൽ സാധ്യത വർദ്ധിപ്പിക്കുവാൻ ഉദ്ദേശിച്ചുകൊണ്ട് കരിയർ നയം പ്രഖ്യാപിച്ചിട്ടുണ്ടോ;

(ബി) ഗ്രാമവാസികളായ തൊഴിലന്വേഷകർക്ക് ഏറെ പ്രയോജനപ്രദമായ കരിയർ ഡെവലപ്മെന്റ് സെന്ററുകളുടെ പ്രവർത്തനം വിപുലീകരിക്കുവാൻ ഉദ്ദേശിക്കുന്നുണ്ടോ;

(സി) ഉദ്യോഗാർത്ഥികൾക്ക് ആവശ്യമായ നൈപുണ്യ പരിശീലനം നൽകുന്നതിന് എംപ്ലോയബിലിറ്റി സെന്ററുകളുടെ പ്രവർത്തനം എത്രമാത്രം ഫലപ്രദമാകുന്നുണ്ടെന്ന് അറിയിക്കാമോ?

**റവന്യൂ രേഖകളുടെ ഡിജിറ്റൈസേഷൻ**

\*390 ഡോ. എം.കെ . മുനീർ

ശ്രീ. യു.എ.ലത്തീഫ്

ശ്രീ . മഞ്ഞളാംകുഴി അലി

ശ്രീ . എൻ . ഷംസുദ്ദീൻ : താഴെ കാണുന്ന ചോദ്യങ്ങൾക്കു റവന്യൂ-ഭവനനിർമ്മാണ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് വില്ലേജ് ഓഫീസുകളിലെ തണ്ടപ്പേര് രജിസ്റ്റർ, അടിസ്ഥാന ഭൂനികുതി രജിസ്റ്റർ എന്നിവ ഡിജിറ്റൈസ് ചെയ്യുന്നതിന് നടപടി സ്വീകരിച്ചിട്ടുണ്ടോ എന്നറിയിക്കാമോ;

(ബി) റവന്യൂ രേഖകൾ കാലപ്പഴക്കം കാരണം നശിച്ചുപോകുന്നതും സൂക്ഷിക്കുന്നതിലുണ്ടാകുന്ന വീഴ്ചകളും പലപ്പോഴും പൊതുജനങ്ങൾക്കും സർക്കാരിനും ബുദ്ധിമുട്ടുകൾ സൃഷ്ടിക്കുന്നത് ഒഴിവാക്കുന്നതിന് ഇവ ഡിജിറ്റൈസ് ചെയ്ത് സൂക്ഷിക്കേണ്ടത് അത്യാവശ്യമാണെന്നതിനാൽ അടിയന്തരമായി ഇത്തരം രേഖകൾ പൂർണ്ണമായും ഡിജിറ്റൈസ് ചെയ്യുന്നതിന് നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ് തിരുവനന്തപുരം,

അംഗീകരിച്ച തീയതി: 2021 ജൂലൈ 31, ശനി എസ് വി ഉണ്ണികൃഷ്ണൻ നായർ, സെക്രട്ടറി,

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].